

नार्मद वि. (तत्.) 1. नर्मदा संबंधी, नर्मदा नदी का
2. नर्मदा में से निकलने वाले एक प्रकार के शिवलिंग।

नार्मर पुं. (तत्.) ऋग्वेद में वर्णित एक असुर जिसका वध इंद्र ने किया था।

नार्मल पुं. (अं.) 1. सामान्य, साधारण जैसे- नार्मल तापमान 2. नियमानुसार, विहित जैसे- नार्मल प्रशिक्षण विद्यालय, वह विद्यालय जहाँ अध्यापन की शिक्षा दी जाए।

नाय्यतिक्त पुं. (तत्.) चिरायता।

नालंदा पुं. (तत्.) मगध में स्थित एक प्रसिद्ध, प्राचीन बौद्ध विश्वविद्यालय।

नालंब वि. (तद्.) निरवलंब, आश्रय रहित।

नालंबा वि. (तद्.) निरवलंब, आश्रयरहित उदा. पर हाय आज वह हुई निपट नालंबा-मैथिलीशरण गुप्त।

नालंबी स्त्री. (तत्.) शिव की वीणा।

नाल स्त्री. (तत्.) 1. कमल की लंबी डंडी, डौंडी 2. पौधों का डंठल 3. गोहूँ, जौ आदि की वह डंडी जिसमें बालें निकलती हैं 4. नल या नली 5. बंदूक के आगे निकला हुआ पोला लंबा अंश जिसमें से गोली निकलती है 6. नाड़ी, धमनी पुं. (अर.) 1. घोड़ा आदि के पैरों के तलवे में जड़ा जाने वाला लोहे का टुकड़ा 2. जूते के तले में जड़ा जाने वाला लोहे का टुकड़ा 3. जुआघर का कर, टैक्स।

नालक पुं. (देश.) 1. पीतल की एक किस्म 2. उक्त किस्म के पीतल का बना हुआ पात्र 3. एक प्रकार की बाँस।

नालकटाई वि. (देश.) 1. तुरंत जन्मे हुए बच्चे की नाभि पर लगे हुए नाल को काटने का काम 2. नाल काटने की मजदूरी।

नालकी स्त्री. (देश.) इधर उधर से खुली पालकी जिस पर एक मिहराबदार छाजन होती है, ब्याह में इस पर दूल्हा बैठकर जाता है।

नालकेर पुं. (तद्.) दे. नारियल।

नालबंद पुं. (अर.) जूते की एड़ी या घोड़े की टाप में नाल जड़ने वाला आदमी।

नालबंदी स्त्री. (अर.) नाल जड़ने का कर्म।

नालबाँस पुं. (तद्.) एक प्रकार का बाँस जो हिमालय के अंचल में जमुना के किनारे से लेकर पूर्वी बंगाल और आसाम तक होता है, यह सीधा, मजबूत और कड़ा होने के कारण बहुत अच्छा समझा जाता है।

नालवंश पुं. (तत्.) नल, नरसल, नरकट।

नालशतीरी पुं. (तत्.+फा.) लकड़ी की एक प्रकार की मेहराब जिसमें कई छोटी मेहराबें कटी होती हैं।

नालशाक पुं. (तत्.) कमल की नाल जिसकी तरकारी बना कर लोग खाते हैं।

नाला पुं. (तत्.) 1. पृथ्वी पर लकीर के रूप में दूर तक गया हुआ गड़ढा जिससे होकर बरसाती पानी किसी नदी आदि में जाता है, जल प्रणाली 2. उक्त मार्ग से बहता हुआ जल, जलप्रवाह 3. रंगीन गंडेदार सूत पुं. (तत्.) कमल का दंड पुं. (फा.) पुकार, आर्तनाद, जोर की आवाज।

नालायक पुं. (फा.) अयोग्य, निकम्मा, मूर्ख।

नालायकी स्त्री. (फा.) नालायक होने का भाव, अयोग्यता।

नालिक पुं. (तत्.) 1. कमल 2. भैंसा 3. एक अस्त्र का नाम जिसकी नली में कुछ भरकर चलाते थे 4. एक प्रकार की बाँसुरी स्त्री. 1. छोटी नाल, डंठल 2. नली 3. जुलाहों की नली जिसमें वे लपेटा हुआ सूत रखते हैं।

नालिकेर पुं. (तत्.) नारियल।

नालिकेरी स्त्री. (तत्.) एक प्रकार का शाक।

नालिकेलि स्त्री. (तत्.) नारियल।

नालिजंघ पुं. (तत्.) द्रोणकाक, डोम कौवा।

नालिता स्त्री. (तत्.) एक प्रकार का पटुआ जिसके कोमल पत्तों का साग बनता है।

नालिनी स्त्री. (तत्.) नाक के एक छेद अर्थात् नथने का तांत्रिक नाम।

नालिश स्त्री. (फा.) किसी के द्वारा पहुँचे हुए दुख या हानि का ऐसे मनुष्य के निकट निवेदन जो उसका प्रतिकार कर सकता हो, फरियाद, अभियोग।